

# दैनिक जागरण

वाराणसी, 22 जनवरी 2016

## एसएमएस को ऑल इंडिया में 46वीं रैंक

वाराणसी : स्कूल ऑफ मैनेजमेंट साइंसेस (एसएमएस) को ऑल इंडिया मैनेजमेंट कालेजों में 46वीं रैंक मिली है। बिजनेस इंडिया, पत्रिका के सर्वेक्षण में एसएमएस को 'बी स्कूलों' के उत्कृष्ट संस्थाओं में से एक बताया गया है। सूबे सहित 17 राज्यों में एसएमएस पहले पावदान पर है। यह जानकारी संस्थान ने निदेशक प्रो. पीएन झा ने दी। छावनी स्थित एक होटल में गुरुवार को आयोजित पत्रकारवार्ता ने उन्होंने बताया कि पत्रिका के नवीनतम अंक में मैनेजमेंट कालेजों के रेटिंग के बारे में जानकारी दी गई है। इसके पीछे उन्होंने शिक्षकों की कड़ी मेहनत बताया। कहा कि संस्था द्वारा प्रदत्त उच्च स्तरीय संसाधनों के कारण ही ऐसा संभव हुआ। संस्था में 35 हजार पुस्तकों से समृद्ध लाइब्रेरी, ई-लाइब्रेरी, वाई-फाई परिसर सहित अन्य सुविधाएं मौजूद हैं। वहीं उत्कृष्ट संस्था के दर्जा में गुणवत्तायुक्त पठन-पाठन, कैंपस प्लेसमेंट, आधारभूत ढांचा भी प्रमुख कारण हैं। इतना ही नहीं अब स्टार्टअप इंडिया-स्टैंड अप इंडिया के बैनर तले विद्यार्थियों को उद्यमिता विकास के माध्यम से एक सफल उद्यमी के रूप में विकसित करने का प्रयास भी शुरू कर दिया गया है। पत्रकारवार्ता के दौरान कुलसचिव संजय गुप्ता, डा. आलोक कुमार, डा. राज कुमार सिंह, प्रो. कृष्णकांत बाजपेई सहित अन्य लोग शामिल थे।